

कार्निवाल में मंकीर्त औरवल के गानों पर विद्यार्थियों ने की खूब मस्ती

ग्रेटर नोएडा, 11 मार्च (देशबन्धु)। गलगोटिया में हुए तीन दिवसीय वार्षिक समारोह गलगोटिया यूनिफेस्ट-फिएस्टा दी कार्निवाल का समापन हुआ। इस तीन दिवसीय कार्यक्रम का शुभारंभ 8 मार्च को बहुत जोश से हुआ जिसमें लगभग 40 से अधिक विश्वविद्यालयों के छात्रों ने भाग लिया। समारोह के प्रथम दिन जहां एक तरफ स्टेज प्ले का आयोजन हुआ जिसमें विभिन्न कॉलेजो ने अपना प्रदर्शन किया और कई तरह के सामाजिक संदेश देने का प्रयास किया, वहीं दूसरी तरफ नृत्य और गायकी के भी विभिन्न समारोह का आयोजन हुआ जहां विदेशी छात्रों ने भी अपनी प्रतिभा का प्रदर्शन करते हुए एकता का बहुत बड़ा संदेश दिया। समारोह के अंतिम दिन पंजाबी गायक मंकीर्त औलख ने अपनी गायकी का



जलवा बिखेरा जिनकी धुन पर छात्र झूम गए, इसके अतिरिक्त फैशन शो का भी आयोजन हुआ। जिसमें विभिन्न कॉलेज और विश्वविद्यालयों ने बढ़ चढ़कर हिस्सा लिया और विभिन्न पोशाक पहन कर स्टेज पर जलवा दिखाया। विवि के चान्सलर सुनील गलगोटिया एवं मुख्य कार्यकारी अधिकारी ध्रुव गलगोटिया ने सभी प्रतिभागियों को कार्निवाल में प्रदर्शन करने वालों को बधाई दी।